

## సుశీల

ముద్దావిశ్వనాథముగారు

అనగ ననగ నొకదేశమున గొప్ప విద్వాంసుడగు రాజప్పడే రాజ్యలక్ష్మిని చేకొనెను. కాలము గడచుచుండెను. కాని యాతఁడు వివాహ మాడడయ్యె. ఇతని తదనంతరము యువరాజవసరమగుటచే ప్రజలతని పరిణయమును గురించి యాతురత పడుచుండిరి. కడ కతనిని బలవంత పెట్టజొచ్చిరి. రాణిని యెన్నుకొను విషయమతని యిష్టమునకు వదలినచో 'నటులనే' యనెను. రాజు యభీష్టమునకు వల్లెయననిచో ఆ జన్మాంతము బ్రహ్మచారిగనే యుండునను భీతిచే ప్రజలు వెంటనే తమ సమ్మతిఁ దెల్పిరి. అంతన పరిచారకులను, ఉద్యోగీయులను పిలువనంపి, అతివైభవముగ వివాహ మహోత్సవ సంరంభమునకు వలయు ఏర్పాట్లు చేయుమని రాజు తగువు చేసెను.

ఉచితరీతిని సన్నాహములు గావింపఁబడియె. నిర్ణయింపఁబడిన ముహూర్తదినమున పటాలములు తయారుగ నుండెను. ఎల్లరును మిక్కిలి యుదమగు మస్తులలంకరించుకొనిరి. భటులు సగముమంది ముందు, మిగతవారు వెనుక బారులుతీటి నడచుచుండ, రాజు వారలనడుమ నత్యంతవైభవముగ నంబారిలో నూరేగుచుండెను. క్రమముగ దట్టమైన యగాధమగు నరణ్యముల నుత్సవము దాటుచుండె. సర్దియైన దారికాక, రాజాజ్ఞాపించినటులెల్ల ప్రజలు నడచుచుండిరి. రాజుచేష్టకు ప్రజలమితముగ విస్మయమంది, యిట్లున్నకొనసాగిరి, "ఏమిది? రాజేమిచేయనున్నాడు? రాలురప్పలను వివాహమాడునా? సరస్సులను పరిణయ మాడునా?" ఇట్లు వెళ్లి వెళ్లి తుదకొక కుటీరము దరికి చేరిరి. ఇచట నిర్మలమగు సరోవరమున్నది. గట్టన పెద్ద వృక్షములుగలవు. చెట్లు కొమ్మల నొక యూయెల యమర్పఁబడి, అందొక వృద్ధుఁడు విశ్రమించియుండె. అంత ప్రేక్షకులు "రాజీముసలివానిని పెండ్లిచేసికొనునా?" యని వితర్కింపఁజొచ్చిరి. ఉత్తరువు చొప్పున సేన యక్కడ విడిచిచేసెను. తక్షణమే యొక రూపలావణ్యవతి యగు నారీమణి తన తండ్రి (వృద్ధుఁడు) పండుకొనియున్న ఊయెల నూపుచుండుట ప్రజలుగనిరి.

రాజ్యభారము వహింపక పూర్వము మన రా జనేకపర్యాయము లీయడవికి వచ్చియుండెను. ఆ బాలిక సద్గర్భానుచరణము పలుసారులు విలొకించెను. ఆమె తన తండ్రి కతిశ్రద్ధాభక్తులతో నుపకము తెచ్చి, స్నానముచేయించి, ఫలాహారము లొన గూర్చుచుండెను. అతనికి సమర్థోపచారములు చేయుచుండెను. తెలిపిలేకుండ నింతపని చక్క బెట్టుచున్నను, విసుగన్నమాట యెఱుగక, సదా మిక్కిలి సంతోషదాయకము గను, కోకిలవలె నుత్సాహపూరితముగను ఉండును. ఆపెయొక్క యీ సుగుణపుంజమే రాజు మనము నాకర్షించినది. వివాహసమస్యయే ఆచరణకు వచ్చునెడ నీ కన్నెను తప్ప మరెవ్వరిని వరింపనని రాజు శపథము చేసికొనెను. తమ గుమ్మముప్రక్క నిని వరలో తఱుచు సంభారము గావించుచువచ్చిన యతఁ డీరాజేయని గుర్తెఱుగక, ఆపెకీ యట్టహాసమంతయు వింతగఁదోప, “ఇదియంతయు నేమ”ని తండ్రి నడిగెను. “ఈతఁడు వివాహమాడుటకై దూరదేశము పోవుచున్న వరుఁడ”ని వృద్ధుఁ డుత్తరవిచ్చె.

అంత నా రాజు గజముపైనుండి డిగ్గి, వృద్ధునికి స్టాంకపడగ నతఁడు “ఏమి వల యును నీకు నాయనా?” యని ప్రశ్నించెను రాజు ముఖము వికాసము చెందెను. “నన్ను మీ యల్లునిగ చేసికొన గోరెద”ననెను. ఈ మాట వినినంతనే వృద్ధుని సంతోషము నకు మేరలేదు. “నీవు పొరబడు చుంటివి, రాజా! మాబోటి బీదలతో నెట్లు వియ్య మందెదవు? మేము నిరుపేదలము.” అని వాక్రుచ్చె. అంత రా జాతనికుమార్తెనే వరించి యుంటిననెను. “అటులైనచో నా పుత్రిక నీ సొమ్మే” యని వృద్ధుఁడు సమ్మతించె. ఈ వృద్ధుఁడు వేదాంతియగు సన్యాసి. కూతునకు చిన్నతనముననే చక్కగ జ్ఞానబోధఁ జేసియుండె. అల్లున కాశీర్వచనము తప్ప కట్టములేవియు నివ్వలేనని యతి వల్కెను. అపుడు రా జమూల్యములగు దుస్తు లాకన్యక కిన్వగా నామె ధరించెను. కాని యాపె రాజువద్దకు రిక్తహస్తములతో నెళ్లలేదు. కట్టము తెచ్చెను. ఏమాకట్టము? తన నగలు దాచుకొనుటకై రాజిచ్చిన పెట్టెల నొకదాఁలో తన పూర్వపు చింపిబట్టలు భద్రపఱిచెను. వృద్ధసన్యాసి సంరక్షణకొఱకై యొక పరిచారకుఁడు రాజానుమతిని నియ మింపఁబడెను. అంత రాణితో బయలుదేఱి రా జాయరణ్యములు వీడి తన భవనము జేరెను.

మొదట కొంతకాలము వఱకు నీహీనజాతి కన్యను రాణిగా గైకొనుట, రాజా స్థానములోని యుద్యోగులెవ్వరికిని సమ్మతి లేకుండెను. వారలు తమతమ కూతుళ్లను, మేనకోడళ్లను రాజున కిచ్చి వివాహము చేతమును యూహాతోనుండిరి. కావున రాణిపై

మిక్కిలి యీర్ష్య నెల్లిగక్కుచుండిరి. నొప్పుయ్యుద్యోగము లీపేదబాలిక నెట్లాహాస్యించుట? కాని, రాణి తన మృదుస్వభావముచేతను, మర్యాదపూర్వకముగు కృత్యములచేతను, సత్సృవర్తన చేతను యంగణ మొప్పబడయుచుండె. రానురాను యెల్లరు నామెను మిక్కిలి ప్రేమించుచువచ్చిరి. ఆపె యెల్లప్పుడు శాంతయుతముగు చల్లని నునస్సుతో నుండును. ఎవ్విషయమునను, ఎట్టి పరిస్థితియందును కోపము తెచ్చుకొని కొరకొరలాడి యెఱుగదు.

ఇటుల నొకసంవత్సరము కడచినతరి యామె కొకస్త్రీశిశువు కలిగెను. మిక్కిలి చక్కని బిడ్డ! ఆ సమయమున రాణి, రాజుల యత్సాహము దెల్పుట కేరికిసాధ్యము?

బిడ్డకు నాలుగైదు వత్సరములు గడచిన పిమ్మట ఒకనాడు రాణితో “మన రాజ్యమున ఒకవిప్లవము బయలుదేరి నున్నద”ని భర్తచెప్పెను. “ఇట్టియవస్థ కలుగుటకు గతంబే?”మని రాణి వృచ్చించెను. అందుల కారణం డిట్లు ప్రత్యుత్తర మొసఁగె. “నిన్ను నేనుపరిణయముగుట నా మూస్థానోద్యోగీయుల కసూయకు కారణంబయ్యె. తల్లివైపు హీనజాతియగుటచే మనప్రతి రాజ్యార్హురాలగుట వారల కేహ్యముగనున్నది. వారలలో నెవరి పిల్లనైన దత్తత చేసికొనవలెనని వారినిర్బంధము. ఈ విషయమై కుమార్తె పెరిగి పెద్దదైనపుడు చాలచిక్కులు వచ్చును. కాన తరిచితరిచి ఆలోనించిన కొలదిని పరిస్థితులబట్టి పిల్లను చంపించుట యుత్తమముగ కన్పట్టుచున్నది.” అంత మన రాణి—సుశీల—తన భర్తవెడలండు నిశ్చితముగు ప్రేమయు, విధికర్తవ్యమును యట్టిపడు నట్టి యీ క్రింది జవాబుచెప్పెను. “రాజా! నాకు మొదటినుండియు రాజ్యాభిలాషగాని, స్వలాభాపేక్షగాని యణుమాత్రమును లేదను యంశము నీకు విశదమే కదా? నా శరీరమున, మనస్సును నీ యాత్మలో నంతర్భూతమైనవి. నీకెంతవఱకు నే నుపయోగకరముగ నుండునో యంతవఱకే నన్ను వినియోగింపుము. తమకెవ్విధమునను నే నడ్డురాను. కూతురను తొలగించుటే మీయభీష్టముగుచో నటులనే గానిండు. ‘ఆపె నా కూతురని నేనెప్పుడును దలఁచియుండలేదు.’ సరే! యర్ధరాత్రమున తలారులువచ్చి రాజుగారి పుత్రికను ఖండించుటకై తీసికొనిపోయిరి. ఈ వార్త రాజు భార్య కెఱిగించెను. రాణియు మిక్కిలి కుతూహలముతో, నిశ్చలమనముతో, నేమియు జరుగనట్లే యుండెను. ఇదియే వేదాంతము. ఎటువంటి ఐహికబాధలు వచ్చినను మనస్సు చలింపఁ గూడదు.

అంతరాజు “యికమీర్ధ నెల్లరును సంతోషించెద”రనెను. మరొక వత్సరము కడచిన వెనుక రాణికి పుత్రజననమాయెను. బాలున కైదారు వత్సరముల ప్రాయము

రాగానే తిరిగి దేశములో సంక్షోభముకలిగెను. ఈ పరిస్థితులు రాణితో చెప్పి, యీ పిల్ల వానినికూడ మారణము చేయింపవలసిన ఆవశ్యకత రాజు తెలియపఱచెను. సుశీల తన సహజమగు చిఱుచప్పుతో నిట్టులనియె, “నా యాత్మయే రాజ్యము. ‘నాది’ యను నదేవియు లేదు. భానుడెట్లు కిరణముల ప్రతిఫలాపేక్ష లేక వెదచల్లునో, యటులనే మనమొకరి కెల్లపుడిచ్చుచుండవలెను. అన్యులనుండి మన మెద్దియు కోర నుద్దేశము కూడదు. నా కేభోగములపైన నపేక్ష లేనపుడు సౌఖ్యమునకు కొఱతయేమి? సూర్యుఁ డెల్లపుడు వెలుతురు వెదచల్లు చున్నను, యతనికాంతి యణుమాత్రము తగ్గలేదు. అటులనే మన కుఱ్ఱవాఁడు కూడ భానుని కిరణమువలె వెల్లిపోవుచున్నాడు.”

ఇటులుండ మఱి కొంతకాలమునకు రాజుకు ద్వితీయపుత్రుఁడుకలిగెను. ఆ పిల్ల వానికి నాలుగైదు వత్సరములు పచ్చిననోడనే పాపము, పూర్వమువలెనే అతఁడుకూడ ప్రజాభీష్టమున కాహుతియయ్యెను.

ఇట్టి దుర్భరకష్టముల మన సుశీల యెట్లు భరింపఁగల్గుచున్నది? కాపురమునకు వచ్చినదాదిగ, అనుదినము తన బొమ్మరింటికిపోయి, వలువలన్నియు తీసివైచి, యక్కడ దాచియుంచిన తన చింపిగుడ్డలు ధరించి, పూర్వపు స్థితి తలచి, యాత్మానుసంధానము కావించుచుండెను. వైవాంశము తన యంతరాత్మలోఁ గనుచుండును. ఆంగ్లమహాకవి యగు షేక్స్పిరు “కరీటము ధరించిన తల మిక్కిలి బరువుగ నుండు”నని చెప్పినాడు. అసగా రాజునకు బహువిధ క్లేశములనిభావము. కాని, మన సుశీలయో, తాను కొలదికాలము క్రితము సరోవరము యొడ్డున చింపిగుడ్డలువేసికొని, యాడుచు పాడుకొనుచుండిన సుశీలనే యనుసంగతి యెప్పుడను మరచిపోదు. రాణి పదవియందుండియు, నైహిక విషయములలో నిమగ్న కాకపోవుటయే నామెనిరంతర సౌఖ్యానందములకు కారణము. ఆమె కెవ్విషయమునను ప్రత్యేకాభిమానము లేదు. ఈ పదవికిమించిన యాత్మాను సంధానమే యాపె నిత్యకృషి. దీనివలననే సుశీల పరిశుద్ధ మనస్కురాలయ్యె. కోరిక యెప్పుడుండదో, జీవితంబుడే సౌఖ్యమొందును. ఇవ్విధముననే రాణి యెల్లపుడును మనోనిశ్చలత్వము నిలపెట్టుకొనసాగెను.

అంత రాజౌకరాత్రి యివ్విధమున భార్యతో ప్రసంగించెను. “ప్రేయసీ! ఇట్లు పిల్లలనందఱను చేతులార చంపించుట నాకు మనస్కరింపకున్నది. పరులపిల్లలను దత్తత చేసి కొనుటెంతమాత్రము నిష్టములేదు. యోచింపగా, పునర్నివాహముచే దేశములో శాంతి ప్రబలునేమో యని తట్టుచున్న”దనెను. అందులకు సుశీల యణుమాత్రము జంకులేక,

“సరే” యని మనఃపూర్వకముగ సమ్మతించెను. ఆమెకు భర్త, తండ్రి, పిల్లలు—వీరుగాని మరితరులెవ్వరుగాని నౌఖ్యమొనఁగూర్చుటలేదు. తన యాత్మవలననే యాపె యానందము నిత్యమును కనుచుండెను. నిష్క-శ్మషమగు సుశీల ప్రత్యుత్తరమునకు రాజపరిమితముగ స-తసించి, “నీవేమి చేయఁదలచితి”వని ప్రశ్నించెను. అందులకామె “మీ యిష్టమే నాయిష్ట”మనెను. “నీ విచ్చట నుండినయెడల దేశశాంతికి భంగము వాటిల్లును. కనుక ఇటునుండి వెళ్లిపోయిన బాగుండు”నని రాజభిప్రాయము తెల్పెను. తక్షణమే సుశీల యమూల్యాభరణదుకూలముఁ న్నియు విడిచి, తన ప్రాత చింపులఁ గట్టుకొని, యత్యుత్సాహముతో రాజభవనమువీడి, యడవులలో సరస్సుయొద్దనున్న తనజనకునియొద్దకుఁ బోయె. వృద్ధుఁడగు తండ్రియు నెంతమాత్రము కినియక నిత్యసంతోషముతో నుండెను. ఇతని పద్ద నియమితుడైన రాజభటుఁడు సుశీల వచ్చినవెంటనే తిరిగి తన నౌఖ్యలోనికి పోయెను.

ఇట్లుండ నొక దినమున సుశీల నోదాగుటకుగాను రాజు సన్యాసికుటీరముకు వెళ్లెను. ఆమె ముఖమున నిసుమంతయు విచార మగపడకపోవుటచే నట్టియవసరము లేకపోయె. “క్రొత్తరాణి నాహ్వోంచుటకు వచ్చెదవా?” యని రాజడిగెను. అందులకు సుశీల “తప్పకవచ్చెద”నని చెప్పి యతనితో బయలుదేటి వెళ్లెను. వివాహమునకు వచ్చిన ప్రేక్షకులందరు గగుర్పడునట్టి యద్భుతమగు నేర్పాటులఁగావించెను. అతినైభవముగ వచ్చిన క్రొత్తరాణిని సుశీల అత్యంతప్రేమతో తల్లికంటె నక్కుడుగ కౌగలించుకుని, ముద్దిడి, సత్కరించెను. సభ్యులు క్రొత్తరాణిగారి సౌందర్యాతీతయములు కొనియాడుచుండిరి. అంతకంటె నెక్కడగ మన సుశీలయొక్క నీతిసౌలభ్యము వేనోళ్ల మెచ్చుకొనుచుండిరి.

క్రొత్తరాణి తనతో సిద్ధులు సహోదరులఁదీసికొని వచ్చెను. సుశీల పెత్తనముఁ గావింప గొప్పవిందు లాసందర్భమున యేర్పాటుచేయబడియె. సుశీలయొక్క యద్భుతౌదార్యాది సుగుణములు కనుచున్న కొలదిని విందుకువచ్చిన సభ్యుల మనములు కఱగి గొప్పములు వ్రాలెను. ఈయుత్సవమంతయు నైనపిదప తిరిగి యామె తనతండ్రివద్దకు అడవులకు పోవలయుఁగదా! సరే, యీవిందుల సందడిని ప్రేక్షకులు తాత్కాలికముగ కలిగిన విచారము మరిచి వారిల భక్షణకార్యముచూచుకొనుచుండిరి. ఇదియంతయు ముగిసిన పిమ్మట సుశీల, “రాజా! సెలవుదీసికొనెదను. నీకెప్పుడు నాసేవ కావలసినను యెంతమాత్రము సంశయింపక కబురు పంపు”మని రాజనుజ్ఞ కోరెను. ఈసందర్భమున సభ్యులెల్లరుఁ దమదుష్టప్రవర్తన నెమరుకు తెచ్చుకొని పశ్చాత్తులై హృదయములు

తరుగుకొనిపోవఁ గొల్లున ఏడువసాగిరి. “తల్లీ! నీవు వృద్ధసన్యాసి కుమార్తెవుకావు. జేవాంశసంభూతురాలవు.” అని యేకగ్రీవముగ ప్రజలమె నభినందించిరి. అంతధనాంధతచే క్రొవ్వి మత్తెక్కిమున్న రాజోద్యోగులు సుశీల తన పుత్రికాపుత్రుల చంపించుట కెఱుల నిచ్చగించి దేశశాంతి నెలకొల్పినదియు మొదలగు అశములు తలపోసిరి. ఈకూర వార్తలన్నియు విన్న క్రొత్తరాణి యేడుననారంభించెను. “నీకుమార్తెయు, కుమారులును వధింపఁబడిరా? ఇటువంటి రక్తపాతమగు క్రూరదేశమునకా నేను రాణిగానుండబోవు చున్నా?”నని యనేకవిధముల రాజునునిందించి “నేనిట్టి రాజ్యము నొల్ల”నని క్రొత్తరాణి తిరిగి పోబోవుచుండెను. అంతరాజు లేచి యిటులనుడివెను. “ఓరాజకీయోద్యోగప్రముఖు లారా! నారీమణులారా! ఇచ్చట సుశీలతప్ప మీరందఱును బొబ్బలువెట్టి యేడ్చు చున్నారలు. నేనును సంతోషముతోను, కొంత విచారముతోను మిశ్రితములైన బాష్ప ధారలు విడుచుచున్నాను. మిమ్ములనే నిందించుటలేదు. మీరు నాపిల్లలవంటివారు. నానేత్రములు బాష్పధారలచే నిండియున్నవి. విచారముచేకాదు. అమితమగు నుత్సా హముచే గల్గిన బాష్పములు. మీరుకూడ నట్లే యానందబాష్పములు విడువఁడు.”

పిమ్మట రాజు సుశీలనైపు తిరిగి “నీవు యెప్పటివలెనే నిత్యసంతోషవై యుండుము. ఈరాజ్యమంతటిలో సుఖ యెవరన నిన్నుతప్ప పేర్కొనుట కితరులెవ్వరును లే”రనియెను.

మన క్రొత్తరాణి సాటిదేశపు రాజుగారి పెంపుడు కుమారితె. ఆపె సోదరు లిరు వురనట్లే యారాజుపెంచెను. ఈదిక్కుమాలిన శిశువులు ముగ్గురి రూపురేఖలుచూచి, ఈ రాజు బారినిఁ బడుటచే వారిని తన స్వంత బిడ్డలవలెనే పెంచెను. చదువరులారా! వీరలు మువ్వురు నిశ్చయముగ నెవరో మీమానసముల గోచరమైనదా? క్రొత్తరాణి మన సుశీల కుమారితయే. రాజపుత్రు లిరువురు సుశీల ప్రియపుత్రులే. చిన్నిబిడ్డలను చంపుటకు చేతులాడక తలారు లీముగ్గురను జీనముతోనే యడవులలో వదలిపెట్టిరి. ఈ పరిస్థితులన్నియు ప్రజలకు బోధింపఁ బడెను. రాజు ప్రజాభీష్టము నెఱవేర్చుటకు తన కుమారితెనే తాఁబెండ్లియాడునా? కాన మన సుశీలయే తిరిగి రాణిగ నుండె. ఆమె పిల్లలే రాజ్యారులై పట్టముగట్టుకొనిరి. ఈవంతమాడ ప్రజ లానందనిమగ్నులైరి. చూచి తిరా! భగవంతుఁడెంత కృతజ్ఞుఁడో! ఆయీశ్వరుఁడు తన యప్పులను వడ్డితోనహా తీర్చు కొనును.

స్త్రీరత్నములారా ! మీ ప్రేమతత్వ మిట్టి నిజరూపము దాల్చుటకు యత్నింపుడు. పతివ్రతలన నిట్టివారే. ఇదేరీతిగ తన భార్యయందు దివ్యత్వము కనుగొనిన పురుషుడే పత్నివ్రతుడనడగు. స్త్రీ తనభౌతికశరీరము, సూక్ష్మదేహమనబడు నాత్మయు భర్త కర్పింప కలిగినపుడే యామెనిజమైనభార్య. భార్యభర్త లిరువురలోను స్వలాభాపేక్ష గర్హ్యముకాదు. అగ్నిహోత్రసాక్షిగ పరిణయ మాడుటలో ఒకరిహస్తము లొకరు పట్టుకొని యుభయులును తమలో నిమిడియున్న దివ్యత్వముగనుగొనుటయే ముఖ్యంశము. సుశీలయెట్లు ఐహికభోగములడగులొక్కనక తన కర్తవ్యము నిర్వహించుకొనెనో పాతకులు గమనింపదగును.

భార్యభర్త లిరువురు నొకరిలోని దివ్యత్వము నొకరు కనుగొనుటకు పూనిన యెడల సంసారము సుఖభాజనముగాక తప్పదు. ఇదియే నిజమగు ప్రేమతత్వము. సంసారజీవితమున సుఖమొనగూర్చున దిదియే. (శ్రీస్వామిరామతీర్థ)

### సాం ద ర్శ్య ప్ర తి మ

పెమ్మ రాజు రాజ గోపాల ము గారు బి. ఏ. సారస్వత సమాజము

మిలమిలకాంతులక జిలుకు మేని సువర్ణమరీచికావళి  
 చలనము మార్గ మందొలయ స్వర్ణమయూఖిని యీమె యెవ్వరో  
 సలలితగీతికాగమనసంపద వచ్చుచున్న దీకెలం  
 కుల నిదె డాయ నాహృదయకూలము దూయగ భావవాహినుల్.  
 శారదకౌముదీరజని చల్లగవచ్చి గ్రమించు స్వాప్నికా  
 కారమువోలె చిత్రముగ కన్నులపండువజేసి యింతలో  
 దారిని సాగినావె వనితా! మెలమెల్ల ప్రశాంతవాహినీ  
 నీరము బాణుతీరుగను నీదు మనోహరరూపమేగెడుక.

స్వర్ణకాంతిని క్షణమాగు సంజరీతి  
 లలితగతి వీచి చను పరీమళమువోలె  
 ఒక్క-సారిగ మనసును నోలలార్చి  
 సంతసంబున నేగె నీకాంతయెవరో?  
 ఆమె వచ్చుట యేగుట లరయ నాకు  
 మధురమధురమా గతము నెమ్మదికిదట్టి  
 నటులదోచుచు; డెందాన నామె ఛాయ  
 ఆస్ఫుటంబుగ సంచార మాచరించు.